



پروفیسر محمد مجیب

(1902–1985)

محمد مجیب لکھنؤ میں پیدا ہوئے۔ ان کی ابتدائی تعلیم گھر پر ہوئی۔ 1918 میں سینیر کیبرنگ کا امتحان پاس کیا۔ 1919 میں دکالت کی تعلیم حاصل کرنے کے لیے انگلینڈ گئے۔ 1922 میں بی۔ اے آزس پاس کیا۔ لندن میں انہوں نے فرانسیسی اور لاطینی سیکھی۔ وہاں سے برلن گئے اور جرمنی زبان میں بھی کمال حاصل کیا۔

وطن واپسی کے بعد جامعہ ملیہ اسلامیہ میں استاد مقرر ہوئے۔ 1948 میں انہوں نے شیخ الجامعہ کی ذمہ داری سنہجاتی اور اسی عہدے سے سبدودش ہوئے۔

انھیں کتب بینی، فنِ تعمیر، سنگ تراشی، محرّمہ سازی، مصوری، موسیقی اور باغبانی سے دلچسپی تھی۔ علمی میدان میں تاریخ نگاری ان کا پسندیدہ موضوع تھا۔ دنیا کی کہانی (1931)، تاریخ فلسفہ سیاست (1936)، تاریخ تمدن ہند (1957) اور روتی ادب کی تاریخ دو جلدیں (1960) ان کی مشہور تصانیف ہیں۔ پروفیسر مجیب کو ادب سے بھی گہری دلچسپی تھی۔ انہوں نے ڈرامے پر خصوصی توجہ دی اور آٹھ ڈرامے لکھے۔ ان میں سے 'کھیتی'، 'نجام'، 'خانہ جگنی' اور 'آزمائش' جماعت کے نصاب میں شامل رہے ہیں۔ بچوں کے لیے ایک ڈراما "آڈراما کریں" بھی لکھا۔ انہوں نے افسانے بھی لکھے جن میں 'کیمیاگر'، 'باغی'، 'چراغ راہ'، 'اندھیرا' اور 'چتھر' مقبول ہوئے۔ وہ ایک کامیاب مترجم بھی تھے۔ ان کی قومی، علمی اور ادبی خدمات کے اعتراض میں حکومت ہند نے انھیں 'پدم بھوشن' کا خطاب دیا۔



آدمی کی کہانی

آج کل کے عالم کہتے ہیں کہ ہماری دنیا پہلے آگ کا ایک گولاٹھی، اس آگ کا نہیں جو ہمارے گھروں میں جلتی ہے۔ یہ ایک اور ہی آگ تھی جو بن جلانے جلی اور بن بجھائے مجھ کئی۔ شاید یہ وہ چیز تھی جسے ہم بجلی کہتے ہیں۔ لیکن کبھی نہ کبھی دنیا آگ کا گولاٹھی ضرور، کیوں کہ ہمیں ایسے ہی لاکھوں، کروڑوں آگ کے گولے آسان میں چکر کھاتے دکھائی دیتے ہیں اور ہماری زمین پر اب بھی آتش فشاں پہاڑ جب چاہتے ہیں دیکتی آگ اُگل دیتے ہیں یا زمین کے اندر سے کھولتے پانی کے چشمے پھوٹ نکلتے ہیں۔ دوسرے آگ کے گولے جو دنیا سے بہت بڑے اور بہت زیادہ پڑانے ہیں، اب تک آگ ہی آگ ہیں۔ دنیا میں یہ آگ، پانی اور زمین کیوں بن گئی یہ ہمیں نہیں معلوم۔ بس ہماری قسمت میں کچھ بھی لکھا تھا۔

ہاں تو پھر ایک وقت آیا جب دنیا سرد پڑ گئی۔ بھاپ اور دوسرا گیسیں پانی ہو گئیں۔ جوز یادہ ٹھوں حصہ تھا، وہ چٹان بن گیا۔ یہ سب ہوا کب؟ آج کل کے عالم زمین کی ساخت سے، چٹانوں اور دھاتوں سے کچھ حساب لگاسکتے ہیں لیکن یہ حساب سکھ دسکھ برس کے بھی آگے نکل جاتا ہے۔ بے چارے آدمی کی کھوپڑی میں سامنس کا یہ حساب سما نہیں سکتا۔

دنیا جب سرد پڑ گئی تو کہیں سے سمندر کی تھی میں زندگی کا نیچ پہنچ گیا۔ وہاں وہ پھٹا اور پھٹلا پھٹھو لا لاکھوں کروڑوں برس میں طرح طرح کے بھیں بدے۔ آہستہ آہستہ یعنی وہی لاکھوں کروڑوں برس میں اس نے پودوں اور کیڑوں کی صورت میں خشکی کی طرف قدم بڑھایا۔ پانی کے بغیر یعنی سانس لے کر زندہ رہنے کی صلاحیت پیدا کی۔ پودے اونچے ہونے لگے اور سر اٹھا کر آسمان کی طرف لپکے۔ جو کیڑے تھے وہ مچھلی بن کر تیرے۔ اٹھلے پانی میں پاؤں کے بل چلے، خشک زمین پر رینگنا شروع کیا، ہوا میں پرندے بن کر اڑے، چوپاپاں کا روپ لے کر دوڑنے لگے۔ کہتے ہیں کہ اٹھلے پانی اور خشکی میں زندگی نے جو یہ ابتدائی شکلیں پائیں وہ بڑی بھیانک تھیں۔ چالیس فٹ لمبے مگر مجھ، میں میں ہاتھ اونچے ہاتھی، کسی جانور کی گردن اتنی لمبی کہ ہوا میں اڑتے پرندوں کو پکڑ لے، کسی کامنہ ڈم کے سرے تک سوفت سے زیادہ لمبا ہوگا۔ ان جانوروں کو جو نام دیے گئے ہیں وہ بھی ایسے بھیانک ہیں برٹو سورس، اگتھیو سورس میگسلو سورس وغیرہ لیکن دنیا کو شاید اپنی یہ اولاد پسند نہ تھی۔ یا یہ جانور بڑھتے بڑھتے ایسے بے ڈول ہو گئے کہ زندہ رہنا دشوار ہو گیا۔ بہر حال وہ غائب ہو گئے اور جب تک آج کل کے سامنس دانوں کو ان کی ہٹلیاں نہیں

ملیں کسی کو پتا بھی نہ تھا کہ ایک زمانے میں ایسے دیوار اڑا ڈھنے ہماری دنیا میں آباد تھے۔

خشکی پر ان بڑے جانوروں کے بعد جو نئے نمونے نظر آئے وہ تھے تو ایسے ہی ڈراؤ نے مگر ان میں آج کل کے جانوروں کی یہ صفت تھی کہ وہ اپنے بچوں کو شروع میں دودھ پلا کر پالتے تھے۔ ایسے جانور پہلی قسم کے جانوروں سے زیادہ سخت جان نکلے اور دنیا کی مصیبتوں کو جھیل لے گئے، پھر بھی ان کی بہت سی قسمیں مرٹیں۔ جو باقی بچیں، ان کے بھی جسموں میں ایسی تبدیلیاں ہوتی رہیں کہ وہ موسم کی سختیوں کو اچھی طرح برداشت کر سکیں اور دوسرے جانوروں سے اپنی جان بھی بچا سکیں۔ اس طرح ترقی کرتے کرتے جانوروں کی ایک قسم نے ایسی شکل پائی ہوگی جو آدمیوں کی شکل سے کچھ ملتی ہوگی۔ جانوروں کی اس قسم کو آسانی سے بن مانس کہہ سکتے ہیں۔ ان بن مانسوں نے چار پیروں کی جگہ دو پیروں سے چلنا سیکھا اور اگلے دو پیروں سے پکڑنے، اٹھانے اور چیننے کا کام لینے لگے۔ قدرت نے ان کی مدد کی اور ان کے اگلے دو پیر بچوں کی طرح ہو گئے۔ ان کی زبان بھی کچھ کھل گئی اور وہ دوسرے جانوروں سے بہت زیادہ ہوشیار ہو گئے۔

یہ سب ہزاروں برس میں ہوا اور پھر کہتے ہیں کہ دنیا کی آب و ہوا بدی۔ وہ ایسی ٹھنڈی پڑی کہ اس کا بہت سا حصہ برفتان ہو گیا اور برف کے کھستے پھستے پہاڑوں نے سب کچھ اپنے تلے روند ڈالا۔ پھر گرمی آہستہ آہستہ بڑھی۔ برفتان پھصل کر سمندر ہو گئے اور زندگی پھر ابھری اور پھیلی۔ اس طرح چار مرتبہ ہوا اور اس وقت زمین میں کئی سو گز نیچے تک ہمیں جو کچھ ملتا ہے وہ اُنھی گرمی اور سردی کے پھیروں کی داستان سنتا ہے۔ اس زمانے میں آپ سمجھ سکتے ہیں کہ بن مانسوں کا برا حال ہوا ہوگا۔ ان میں سے بعض کی ایک دو ہڈیاں برف کے نیچے اور جانوروں کی ہڈیوں کے ساتھ دفن ہو گئیں اور اب زمین کے اندر بہت دور پڑی ہیں۔ جس سے ہم اندازہ لگاسکتے ہیں کہ وہ کروڑ یا لاکھ برس پہلے آباد تھے اور ان کے زمانے میں زمین کی کیا صورت تھی۔ لیکن انھوں نے اس دوران میں شاید دو چار باتیں سیکھ لی تھیں جو بہت کام کی تھیں۔ کہیں جنگلوں کو جلتے دیکھ کر انھوں نے پہنچ لگایا تھا کہ آگ کیسے جلاتے ہیں اور پھر وہ اپنی کھو ہوں اور غاروں میں آگ جلا کرتا پہنچ لے اور اس میں جانوروں کا گوشت اور شاید چند پھلوں اور چیزوں کو بھونے لگے۔ وہ پتھروں کو گھس کر ان سے بھونکنے، چھیننے اور کاٹنے بھی لے گئے اور اس نے ان کی زندگی کو کچھ اور آسان کر دیا۔ آج کل کا علم بتاتا ہے کہ ہم اُنھی بن مانسوں کی اولاد ہیں اور جیسے جانور ترقی کرتے کرتے بن مانس ہوئے تھے ویسے ہی بن مانس آدمی ہو گئے۔ لیکن آج کا علم بن مانسوں کی کسی ایک قسم سے ہمارا رشتہ نہیں جوڑتا۔ ہیں تو ہم ایک ہی تھیں کے چھٹے ہیں لیکن ہم جس خاص نمونے پر بنے ہیں اس کی پہلی مثالیں ابھی تک نہیں ملی ہیں۔

(پروفیسر محمد مجیب)

مشق

• معنی یاد کجیے:

آگ اگنے والا	:	آتش فشاں
بناؤٹ	:	ساخت
سوکھرہب	:	شکھ
سمجھ میں نہ آنا	:	کھوپڑی میں نہ سانا
خاصیت	:	صفت
تکلیف برداشت کرنے والے	:	سخت جان
نیچے	:	تلے
پچل دینا	:	روندڑالنا
لبی کہانی، فکشن کی ایک قسم	:	داستان
غار	:	کھوہ
ایک دوسرے سے قریبی تعلق رکھنا، ایک ہی جیسی خصوصیات رکھنا	:	ایک ہی تھیلی کے چੇڑے بٹے ہونا
پرانا، قدیم	:	قدیمی

• غور کجیے:

☆ ہماری دنیا ایک دم نہیں بن گئی بلکہ اس کے بننے میں خاصہ وقت لگا ہے اور یہ درجہ بہ درجہ اپنی تکمیل کو پہنچی ہے۔ یہ دنیا انسان اور حیوان سمجھی کے لیے بنائی گئی ہے۔ سبھی جانداروں کو چینے کا حق حاصل ہے۔

سوچے اور بتائیے:

- 1 - زمین سے بڑے آگ کے گولے کون سے ہیں؟
- 2 - زمین کی بناؤٹ سے زمین کی عمر کا اندازہ کس طرح لگایا جاسکتا ہے؟
- 3 - زمین پر مختلف جانداروں کی نشوونما کیسے ہوئی؟
- 4 - دودھ پلانے والے جانور بڑے بڑے بے ڈول جانوروں سے زیادہ سخت جان کیوں نکلے؟
- 5 - زمین کے برفتان بن جانے پر جانداروں کا کیا حال ہوا؟
- 6 - آگ جلانا سیکھنے کے بعد انسانی زندگی میں کیا تبدیلی ہوئی؟

پچھے لکھے ہوئے محاوروں اور کہاوتوں کو جملوں میں استعمال کیجیے:

کھوپڑی میں نہ سانا ایک ہی ٹھیلی کے چھٹے بٹے ہونا بھیں بدلتا

عملی کام:

زمین پر پائے جانے والے مختلف قدیم جانوروں کی تصویریں جمع کیجیے۔ ☆